Αά  Οπίοδγπιπη 


ΕΠΙΣΤΟΛΗ  ΤΟΥ  ΑΓΙΟΥ  ΚΥΡΙΛΛΟΥ  ΕΠΙΣΚΟΠΟΥ  ΑΛΕΞΑΝΔΡΕΙΑΣ  προς 
Καλοσίριον  επίσκοπον  Αρσενοΐτην  κατά  των  λεγόντων 
άνθρωπόμορφον  είναι  τό  θειον. 


’ΑΦΙΚΟΜΕΝΟΙ  τινες  άπό  τοϋ  ορούς  τού  Καλαμώνος,  ήρωτώντο  παρ'  έμοΰ  περί 
των  αύτόθι  μοναστών,  τίνα  τρόπον  διατελοϋσιν,  ή  καί  οποίαν  έχουσι  τοϋ  βίου  την 
διαγωγήν,  οί  δε  έφασκον  εύδοκιμεΐν  μεν  εν  ασκήσει  πολλούς,  και  σφόδρα  βοΰλεσθαι 
τον  μοναχοΐς  πρέποντα  κατορθώσαι  βίον  είναι  δε  τινας  τούς  περιιόντας  καί 
θορυβοΰντας  έξ  άμαθίας  τούς  έθέλοντας  ήρεμεΐν,  είτα  λογοποιεΐν  αυτούς 
διεβεβαιοΰντο  τοιαΰτά  τινα·  έφασκον  γάρ  Επειδή  κατ'  εικόνα  Θεού  γενέσθαι  τον 
άνθρωπον  ή  θεία  λέγει  γραφή,  χρή  πιστεύειν  δτι  ή  ανθρωποειδές  ήγουν 
άνθρωπόμορφον  έστι  τό  θειον  δπερ  έστί  παντελώς  άσύνετον,  καί  τοϊς  τής  έσχατης 
δυσσεβείας  604  έγκλήμασιν  ύπενεγκεΐν  δυνάμενον  τούς  ουτω  φρονεΐν  έλομένους. 
έστι  μέν  γάρ  όμολογουμένως  κατ'  εικόνα  Θεού  ό  άνθρωπος,  ή  δέ  όμοιότης  ού 
σωματική·  ό  γάρ  Θεός  έστιν  άσώματος.  καί  τούτο  διδάξει  λέγων  αύτός  ό  Σωτήρ 
"Πνεύμα  "ό  Θεός."  ούκοΰν  ούκ  ένσώματος,  εί  πνεΰμά  έστιν,  ουδέ  έν  εΐδει  σωματικώ. 
τό  γάρ  έξω  σώματος,  έξω  καί  σχήματος  εϊη  άν.  άποσον  γάρ  καί  άσχημάτιστόν  έστι  τό 
θειον,  εί  δέ  νομίζουσιν,  δτι  κατά  τήν  τού  άνθρωπίνου  σώματος  φύσιν  έσχηματίσθη 
καί  αύτός  ό  έπί  πάντων  Θεός,  λεγέτωσαν  εί  καί  αύτός  έχει  πόδας  ϊνα  περιπατή 
,  χεΐρας  ινα  δι'  αυτών  έργάζηται,  καί  οφθαλμούς  ϊνα  βλέπη  δι'  αυτών,  πού  τοίνυν 
περίπατε!;  ή  έκ  ποιων  τόπων  εις  ποιους  άπέρχεται  ό  τά  πάντα  πληρών;  έφη  γάρ  "Μη 
ούχί  τον  ουρανόν  καί  τήν  γην  "έγώ  πληρώ  λέγει  Κύριος;"  ή  ποιας  χεΐρας  εις  έργα 
κινεί  ό  διά  ζώντος  Λόγου  δημιουργών;  καί  εί  καθ'  ήμάς  έχει  τούς  οφθαλμούς  ώς  έν 
προσώπω  κειμένους,  ούχ  όρά  που  πάντως  τά  όπίσω·  άλλ'  δταν  προς  άνατολάς  βλέπη 
,  ούκ  οίδε  τί  πράττουσιν  οί  έν  δυσμαΐς;  καν  εις  δυσμάς  ϊδη  πάλιν,  ούχ  όρα  τούς  έν 
ταΐς  άνατολαΐς;  ταΰτα  καί  γράφειν  αίσχύνομαι,  διά  δέ  τήν  τινών  άπόνοιαν  γέγονα 
άφρων,  ούχ  έκών  μάλλον,  άλλα  παρ'  αυτών  ήναγκασμένος.  έπιστομιζέσθωσαν 
τοίνυν  οί  ταΰτα  φλυαροΰντες,  ώς  άμαθεΐς,  καί  ήρεμείτωσαν  μη  άπτόμενοι  τών  ύπέρ 
δύναμιν,  μάλλον  δέ  μη  καταλαλεί  605  τωσαν  τού  Θεού,  ό  γάρ  Θεός  ύπέρ  πάσαν 
κτίσιν  έστιν,  ούτε  σώμα  νοούμενος,  ούτε  έν  τύποις  ή  σχήμασι  σωματικοΐς,  άλλ'  έστιν 
άπλοΰς,  άϋλος,  άνείδεος,  άσύνθετος,  ούκ  έκ  μερών  ή  μελών  ή  μορίων  συγκείμενος 
καθάπερ  ήμεΐς,  πνεύμα  δέ  μάλλον,  κατά  τάς  γραφάς,  καί  τά  πάντα  έφορών, 
πανταχοΰ  ών  καί  τά  πάντα  πληρών,  καί  ούδενός  άπολιμπανόμενος·  πληροί  γάρ 
ούρανόν  καί  γην.  τό  δέ  κατ'  εικόνα  Θεού  πεποιήσθαι  τον  άνθρωπον,  έτέρας  έμφάσεις 
καί  ύπονοίας  έχει,  μόνος  γάρ  αύτός  παρά  πάντα  τά  έπί  γης  ζώα  λογικός  έστι, 
φιλοικτίρμων,  έπιτηδειότητα  προς  πάσαν  άρετήν  έχων,  Χαχών  δέ  καί  τό  άρχειν 
άπάντων  τών  έπί  τής  γής  καθ'  ομοιότητα  καί  εικόνα  Θεού,  ούκοΰν  κατά  τό  είναι 
ζώον  λογικόν  καί  καθό  φιλάρετον  καί  άρχικόν  τών  έπί  τής  γής,  έν  είκόνι  Θεού 
πεποιήσθαι  λέγεται,  εί  δέ  νομίζουσι  κατά  τό  τού  σώματος  σχήμα  λέγεσθαι  τήν 
εικόνα,  ούδέν  λυπεί  καί  τοΐς  άλόγοις  τών  ζώων  σύμμορφον  λέγειν  είναι  τον  Θεόν, 
όρώμεν  γάρ,  δτι  καί  αύτά  έκ  τών  αύτών  ήμΐν  είσι  μορίων,  πόδας  έχοντα  καί  στόμα 
καί  οφθαλμούς  καί  ρίνας  καί  γλώσσαν  καί  τά  έτερα  τών  τού  σώματος  μελών, 
παυέτω  τοίνυν  ή  σή  θεοσέβεια  τούς  τοιούτους,  μάλλον  δέ  καί  έπιτιμάτω  τοϊς  ταΰτα 
φλυαρεΐν  είωθόσιν. 

Ακούω  δέ  δτι  φασίν  άπρακτεΐν  εις  άγιασμόν  τήν  μυστικήν  εύλογίαν,  εί 
άπομείνοι  λείψανον  αύτής  εις  έτέραν  ήμέραν.  μαίνονται  δέ  ταΰτα  λέγοντες·  ού  γάρ 

άλλοιοΰται  606  Χριστός,  ούδέ  τό  άγιον  αύτοΰ  σώμα  μεταβληθήσεται,  άλλ'  ή  τής 
ευλογίας  δύναμις,  καί  ή  ζωοποιός  χάρις  διηνεκής  έστιν  έν  αύτώ.  Περιέρχονται  δέ  καί 
έτεροί  τινες,  ώς  φασί,  προσποιούμενοι  μόνη  σχολάζειν  τή  προσευχή,  καί  ούδέν 
έργαζόμενοι,  καί  δκνου  πρόφασιν  καί  πορισμοΰ  ποιούνται  την  ευσέβειαν,  ούκ  ορθά 
φρονοΰντες.  έπεί  λεγέτωσαν  εαυτούς  καί  των  αγίων  αποστόλων  κρείττονας,  οι 
είργάζοντο  μεν  ένδιδόντος  αύτοΐς  τού  καιρού  την  είς  τούτο  σχολήν,  έκαμνον  δέ  καί 
είς  τον  λόγον  τού  Θεού,  πώς  δέ  καί  έπελάθοντο  γράφοντος  τού  μακαρίου  Παύλου 
πρός  τινας  "Ακούω  γάρ  περιπατεΐν  "έν  ύμΐν  τινας  μηδέν  έργαζομένους,  άλλα 
περιεργαζομένους; " 

Ούκ  αποδέχεται  τοίνυν  τούς  τούτο  δρώντας  ή  Εκκλησία,  δει  μέν  γάρ 
όμολογουμένως  εύχεσθαι  συντόνως  ένηρεμοΰντας  τοΐς  άσκητηρίοις·  λυπεί  δέ  ούδέν, 
μάλλον  δέ  καί  ώφελιμώτατόν  έστιν  άγαν  τό  καί  έργάζεσθαι,  ϊνα  μη  έτέροις  έπαχθής 
εύρεθή,  τούς  αύτών  ιδρώτας  είς  ιδίαν  δεχόμενος  χρείαν,  δυνηθή  δέ  καί  άπό  τών 
αύτοΰ  πόνων  παραμυθήσασθαι  χήραν  καί  ορφανόν,  καί  άσθενοΰντάς  τινας  τών 
αδελφών,  εί  δέ  νομίζουσιν  είναι  καλόν,  τό  έργου  μη  άπτεσθαι,  όταν  πάντες  τά  αύτών 
ζηλώσωσι,  τίς  ό  τρέφων  αύτούς;  άργίας  τοίνυν  καί  γαστριμαργίας  πρόφασιν 
ποιοΰνταί  τινες,  τό  δεΐν  οϊεσθαι  μόνη  σχολάζειν  τή  προσευχή,  έργου  δέ  όλως  μη 
άπτεσθαι.  μη  συγχώρει  δέ  τοΐς  όρθοδόξοις  μετά  τών  καλουμένων  Μελετιανών 
συνάγεσθαι,  ϊνα  μη  γένωνται  κοινωνοί  τής  άποστα  607  σίας  αύτών.  άλλ'  εί  μέν 
έκεϊνοι  μετανοοΰντες  έρχονται  πρός  τούς  ορθοδόξους,  έστωσαν  δεκτοί·  μηδείς  δέ 
άδιαφορείτω,  μηδέ  κοινωνείτω  έκείνοις  μη  μεταγινώσκουσιν,  ϊνα  μή,  ώς  έφην, 
κοινωνοί  γένωνται  τής  ένούσης  κακοπιστίας  αύτοΐς. 

Ταΰτα  ή  σή  θεοσέβεια  άναγνωσθήναι  παρασκευασάτω  έν  έκείνοις  τοΐς 
μοναστή ρίοις  είς  οικοδομήν  τών  αύτόθι,  καί  παραγγελλέτω  φυλάττειν  αύτά,  ϊνα 
μήτε  οί  ορθόδοξοι  κάμνωσι  παραλυομένης  αύτών  τής  συνειδήσεως,  μήτε  μήν  οί 
άργοτροφεΐν  έθέλοντες  έχωσί  τινα  παρείσδυσιν  τού  δοκεΐν  είναι  χρηστοί.  Έρρώσθαί 
σε  έν  Κυρίω  εύχομαι,  άγαπητέ  καί  ποθεινότατε. 

